



КОДЕКС ЗА ОДНЕСУВАЊЕ НА УЧЕНИЦИТЕ

1. Основни норми и начела

- Ученикот во ССОУ „Коле Неделковски“ - Велес треба да има јасна слика за својата положба и улога во училиштето, да ги знае своите права и одговорности и да се приспособува на новите барања.
- Училиштето преку воспитно образовната работа која опфаќа настава и други облици на организирана работа со ученици ќе им овозможи на учениците стекнување општи и применливи знаења што се потребни во секојдневниот живот за хармоничен, интелектуален, емоционален и социјален развој на учениците соодветно со нивните способности

2. Однесување на ученикот во училница

- Влегува навреме по звукот на звончето
- Носи пристојна облека
- Со своето совесно и коректно однесување придонесува за дисциплината на часот
- Има слобода во изразувањето без притоа да ја повреди личноста на наставникот и на своите соученици
- Не вклучува и користи мобилен телефон или уреди со слична технологија
- Не внесува храна и пијалоци во училницата
- Не влегува и не го напушта часот без дозвола на наставникот
- Коректно и одговорно се однесува кон личноста на наставникот и своите соученици
- Се грижи за личната и хигиената во училницата и одговорно се однесува кон целокупниот инвентар во училницата и сидовите
- За време на писмени работи, тестови, испити се однесува коректно и чесно
- Носи потребен прибор и материјали за полна подготвеност на часот

3. Однесување во училишниот двор и училишната зграда

- навреме доаѓа во училиште
- совесно и одговорно се однесува кон училишниот имот и материјалните добра во и надвор од него (не уништува, не крши, не испишува графити или натписи со слични содржини)
- достоинствено и пристојно се однесува кон другите ученици и персоналот на училиштето
- внимава и се грижи за личната и хигиената на училиштето, фрла отпадоци на место определено за тоа
- се грижи за зеленилото во дворот
- не консумира и не поседува, алкохол, цигари и други наркотични и токсични супстанции
- не поседува предмети и супстанции кои можат да ја загорзат личната и безбедноста на другите лица
- креира пријатна училишна атмосфера со својот говор, држење и однесување
- коректно и непристрасно пријавува инциденти или насилства до лица од училишниот персонал
- не применува психичко, физичко и вербално насилство врз други лица
- ја почитува приватната сопственост и сопственоста на другите (не краде и не поседува туѓи предмети)
- има слобода во изразувањето без притоа да ја повреди сопствената и туѓа личност
- несебично помага на лица со инвалидитет или со посебни потреби

4. Однесување на ученикот во училница со компјутери

- седи на место предвидено за него (реден бр. или по др. редослед)
- користи компјутер само со дозвола на наставникот и по завршеток на работата го исклучува
- совесно и одговорно се однесува кон компјутерите, опремата и при работа на неговиот компјутер
- се грижи за исправноста на опремата и сите проблеми ги пријавува кај наставникот
- користи Интернет само за потребите на наставата и со дозвола на наставникот
- не снима, игра или врши други активности кои ја попречуваат работата на часот
- лично е одговорен за сите податоци кои ги остава на прелистуваниите ВЕБ страни
- не презема самоиницијативно поправка на дефекти на опремата (само со дозвола на одговорно лице)
- секоја намерно направена штета на компјутерите петоструко се наплаќа

5. Однесување на ученикот во работилниците во училиштето и работилниците на социјалните партнери

- внимава на целокупната опрема во работилницата
- нема пристап до супстанции, уреди или др. апаратура без дозвола на наставникот

- се грижи за хигиената во работилницата и по завршување на активностите го средува работното место
- не користи запалки и друг вид на запаливи и токсични материјали
- внимателно го истура отпадот на места предвидени, според стандарди, за тоа
- внимателно следи инструкции од наставникот за време на работењето во работилниците
- задолжително носи работна облека

6. Однесување на ученикот во соблекувална, спортска сала и спортски терени

- во сала или на спортските терени носи спортска облека (дрес, тренерки, патики...) назначена од наставникот
- во соблекувална се соблекува и облекува и таму ги остава своите работи за време на часот
- дежурниот ученик одреден од предметниот наставник е одговорен е за безбедноста на своите и туѓи работи оставени во соблекувалната
- внимава на спортските реквизити и на целокупната опрема во салата и на терените
- при повреда го известува одговорниот наставник
- коректно и спортски се однесува за време на натпреварите или друг вид спортски игри
- се грижи за личната и хигиената во салата и соблекувалната

7. Однесување на ученикот во училишната библиотека:

- ученикот се зачленува во библиотека за да позајмува потребна литература
- ученикот зема книги и друг материјал само со потпис на одговорно лице – библиотекар
- во предвиден рок ученикот ја враќа земената литература на одговорното лице
- ученикот совесно и одговорно се однесува кон земениот материјал (не го уништува, не пишуваи црта во книгите)

8. Во административни простории (наставничка канцеларија, канцеларија на директор, педагошко-психолошка служба, секретар и благајник) ученикот:

- внимава на својот речник и држење
- ги поздравува присутните и ги искажува своите барања
- не влегува без дозвола на присутно лице (наставник, директор, секретар, одговорен на смена)

9. Завршни одредби

- Секој ученик се обврзува да го почитува и спроведува Кодексот на однесување на учениците.
- За непочитување на овој Кодекс на ученикот може да му се изречат педагошки меки согласно Законот за средно образование, Статутот на училиштето и Правилникот за видовите и начинот на изрекување на педагошки мерки.